



वर्ष-22, जम्मू तवी, अंक-52

जम्मू तवी, मंगलवार 25 फरवरी, 2025

मूल्य-3 रुपये- (लेह)4 रुपये

पृष्ठ -8

जम्मू-कश्मीर का एकमात्र ग्रामीण दैनिक

देहात सन्देश



युवा पीढ़ी के कंधों पर जम्मू-कश्मीर में शांति को बनाए रखने का जिम्मा : शाह

नई दिल्ली, 24 फरवरी। केंद्रीय गृह मंत्री अमित शाह ने सोमवार को नई दिल्ली में वतन को जानो कार्यक्रम के तहत जम्मू-कश्मीर के युवाओं से बातचीत की। उन्होंने इस दौरान विकास के लिए शांति को आवश्यक बताया और कहा कि जम्मू-कश्मीर में शांति को स्थायी बनाने का जिम्मा युवा पीढ़ी के कंधों पर है।

वतन को जानो कार्यक्रम के तहत जम्मू-कश्मीर से आए 200 स्कूली विद्यार्थियों से संवाद के दौरान अमित शाह ने कहा कि विकास तभी आ सकता है जब शांति होती है। इसलिए युवाओं की जिम्मेदारी है कि आप जम्मू-कश्मीर लौटने पर अपने माता-पिता और मोहल्ले के लोगों को समझाएं कि पूरा देश शांति से जी रहा है और हमें भी शांति से जीना होगा। उन्होंने बच्चों से कहा कि जम्मू-कश्मीर के साथ पूरा देश आपका है, इस भाव के साथ वापस जाएं। अमन और शांति ही सबसे महत्वपूर्ण है। उन्होंने जम्मू-कश्मीर के बच्चों को शांति का असल वाहक बताते हुए कहा कि कोई सरकार वहां शांति नहीं रख सकती है। उन्होंने कहा कि यदि जम्मू-कश्मीर का प्रत्येक बच्चा अपने माता-पिता और मोहल्ले वालों का यह समझ द्या दे कि पूरा देश हमारा है। सबके साथ अमन और शांति के साथ रहना है। यहां से दहशतगर्दी को निकालना है तो पुलिस और सेना की



जरूरत नहीं पड़ेगी। उन्होंने कहा कि अब वह दिन दूर नहीं है, जब जम्मू-कश्मीर के किसी युवा के हाथ में हथियार नहीं होगा। ऐसा होने पर हथियार वाली सेना की भी जरूरत नहीं पड़ेगी। हर जगह सेना बाँटें पर होती है आपके यहां से भी सेना बाँटें पर चली जाएगी। उन्होंने कहा कि आतंकवाद और दहशतगर्दी से किसी का फायदा नहीं है। हजारों लोग पिछले 30 साल में 38 हजार लोग कश्मीर में लोग मारे गए हैं। अब नागरिकों की मृत्यु में 80 प्रतिशत की कमी आई है। हालांकि उन्होंने इस आंकड़े को शत प्रतिशत करने

पर बल दिया। उन्होंने कहा कि आतंकवादी घटनाओं में जम्मू-कश्मीर का एक भी युवा मरना नहीं चाहिए। शाह ने कहा कि जम्मू-कश्मीर के बच्चे यहां वतन को जानने में भाग लेने के लिए एकत्र हुए हैं। यह कार्यक्रम इसलिए आयोजित किया गया है क्योंकि अन्य चीजों के बारे में जानना भी महत्वपूर्ण है। अगर हम अपने कमरे से बाहर नहीं सोचेंगे, तो हमें पता ही नहीं चलेगा कि बाहर क्या हो रहा है। केंद्रीय गृह मंत्री ने कहा कि बहुत लंबे समय तक जम्मू-कश्मीर में बहुत आपा-धापी चलती रही। प्रधानमंत्री नरेंद्र मोदी ने अनुच्छेद 370 को खत्म करके पूरे देश को एक कर दिया। अब गुजरात, महाराष्ट्र, राजस्थान और हरियाणा आदि राज्यों की ही तरह कश्मीर भी है। अब कश्मीर के बच्चों का देश पर उतना ही अधिकार है, जितना दिल्ली के बच्चे का है। शाह ने युवाओं से सवाल किया कि ऐसा होना सही है या गलत। शाह ने कहा कि पहले ये सिखाया जाता था कि कश्मीर हमारा है और इस पर हमारा अधिकार है। उन्होंने कहा कि आप वहां जन्में हैं तो वह आपका ही है लेकिन इसके साथ ही 29 अन्य रियासतों पर भी आपका अधिकार हो। उन्होंने युवाओं से सवाल किया कि ऐसा होना उचित है या नहीं। शाह ने कहा कि पिछले 10 साल से हम देश को दुनिया में शीर्ष पर ले जाने के लिए काम कर रहे हैं।

संदिग्ध परिस्थितियों में हुई मौत को परिजनों ने यौन उत्पीड़न और हत्या बताया, प्रिंसिपल को गिरफ्तार करने की मांग



कटुआ 24 फरवरी। बसोहली में स्थित शिक्षण संस्थान में गत दोनों 15 वर्षीय किशोर की संदिग्ध परिस्थितियों में हुई मौत पर परिजनों ने राष्ट्रीय राजमार्ग चडवाल को करीब 5 घंटे तक जाम कर शिक्षण संस्थान के प्रिंसिपल को गिरफ्तार करने की मांग की।

परिजनों ने यौन उत्पीड़न और हत्या के आरोप लगाते हुए राष्ट्रीय राजमार्ग चडवाल को करीब 5 घंटे जाम कर शिक्षण संस्थान के प्रिंसिपल को जल्द गिरफ्तार करने के साथ-साथ इस पूरे मामले की जांच सीबीआई द्वारा करवाने की मांग रखी। गौरतलब हो कि बसोहली में स्थित चूड़ामणि शिक्षण संस्थान के गत दिनों 15 वर्षीय छात्र किशोर की संदिग्ध परिस्थितियों में मृत्यु हो गई थी

इसके बाद उसके शव को जीएमसी कटुआ लाया गया जहां पर पोस्टमार्टम करने के बाद परिजनों ने उसका अंतिम संस्कार कर दिया था। वहीं 09 दिन बीत जाने के बाद सोमवार को चडवाल के स्थानीय लोगों ने राष्ट्रीय राजमार्ग को करीब 5 घंटे तक बंद रखा और इस मामले में पुलिस द्वारा किसी भी प्रकार की कोई भी जांच नहीं करने के आरोप लगाए हैं।

प्रदर्शनकारियों का कहना था कि 09 बीत जाने के बाद भी अभी तक पुलिस ने शिक्षण संस्थान के प्रिंसिपल को गिरफ्तार नहीं किया है। उन्होंने कहा कि बच्चे के साथ यौन उत्पीड़न के साथ-साथ उसकी हत्या की गई है। उन्होंने पुलिस पर इस मामले को रफा दफा करने के आरोप लगाए हैं। वहीं मौके पर पहुंची पुलिस ने प्रदर्शनकारियों को खूब समझाया लेकिन प्रदर्शनकारी डट रहे। करीब 5 घंटे तक राष्ट्रीय राजमार्ग जाम रहा इसकी वजह से राष्ट्रीय राजमार्ग के दोनों तरफ लंबी-लंबी गाड़ियों की कतारें लग गईं। प्रदर्शनकारियों ने इस मामले की जांच सीबीआई से करवाने की मांग की ताकि इस मामले में निष्पक्ष जांच की जाए।

सप्ताह में दूसरी बार कार से लाखों की नकदी बरामद, नाबालिग युवक गिरफ्तार

कटुआ 24 फरवरी। जम्मू कश्मीर के जिला कटुआ में सप्ताह में दूसरी बार कार से लाखों की नकदी के साथ एक नाबालिग युवक को गिरफ्तार किया है जबकि दूसरा युवक मौके से फरार होने में कामयाब रहा। हालांकि खबर लिखे जाने तक आधिकारिक तौर पर पुलिस ने इस पूरे मामले की पुष्टि नहीं की है।

कटुआ जिला में कार के जरिए नकदी का आदान-प्रदान का दूसरा मामला सामने आया है। कटुआ थाना अधिकार क्षेत्र भागथली में पुलिस द्वारा लगाए गए नाके के दौरान एक बीना नंबर की आई 20 कार को जांच के लिए रोका जोकि पंजाब की ओर से आ रहा थी। पुलिस को देख एक कार सवार मौके से फरार होने में कामयाब रहा जबकि दूसरे नाबालिग युवक को पुलिस ने हिरासत में ले लिया है। जांच के दौरान कार से 35 लाख से अधिक की नकदी बरामद की

गई, जिसे कटुआ पुलिस ने जब्त कर लिया। इसी बीच फस्ट क्लास मजिस्ट्रेट की देखरेख में कैश की गिनती की गई जिसमें 35 लाख 8 हजार 830 रूपए नकदी पाई गई। सूत्रों से मिली जानकारी के अनुसार बरामद कैश के तार पशु तस्करी के साथ जुड़ रहे हैं। यह पैसा पशु तस्करी के लेनदेन में इस्तेमाल किया जाना था जिसे कटुआ पुलिस ने विफल कर दिया।

फिलहाल नकदी और कार को जब्त कर लिया है और इसमें शामिल एक नाबालिग युवकों को हिरासत में लिया है जबकि दूसरे फरार युवक की तलाश जारी है। गौरतलब हो कि एक सप्ताह पहले भी जम्मू कश्मीर के प्रवेश द्वार लखनपुर में 3 करोड़ रूपए से अधिक की नकदी कार से बरामद की गई थी। जिसे आगे की जांच के लिए आयकर विभाग को मामला सौंप दिया गया था।

नियंत्रण रेखा के पास कई स्थानों पर चलाया तलाशी अभियान

पुंछ, 24 फरवरी। सुरक्षाबलों ने सोमवार को जम्मू-कश्मीर के पुंछ जिले में नियंत्रण रेखा के पास कई स्थानों पर तलाशी अभियान चलाया, ताकि उन आतंकवादियों को मार गिराया जा प्रकड़ जा सके, जो पिछले साल सीमा पर से इस तरफ घुसने में कामयाब रहे हैं। माना जाता है कि वे ऊंचे इलाकों में घने जंगलों में छिपे हुए हैं। अधिकारियों ने बताया कि संदिग्ध गतिविधियों की सूचना मिलने पर स्थानीय पुलिस विशेष अभियान समूह और केंद्रीय रिजर्व पुलिस बल (सीआरपीएफ) के जवानों ने गुरसाई में फमरनगर, कोकर मोड़, जबदान गली और हस्नी तथा मेंडर में ब्रेला और कखालावी और सुरनकोट में बाणलियाज जंगल की संयुक्त रूप से घेराबंदी की।

जम्मू-कश्मीर में भारी बर्फबारी और बारिश की संभावना

श्रीनगर, 24 फरवरी। भारत मौसम विज्ञान विभाग (आईएमडी) ने भविष्यवाणी की है कि जम्मू-कश्मीर में एक ताजा पश्चिमी विक्षोभ के सक्रिय होने के कारण ऊंचाई वाले इलाकों में भारी बर्फबारी और मैदानी इलाकों में बारिश होने की संभावना है। आईएमडी के अनुसार यह मौसम प्रणाली मंगलवार से शुक्रवार (25-28 फरवरी) तक प्रभावी रहेगी जिससे जम्मू-कश्मीर में मौसम विज्ञान केन्द्र ने कई क्षेत्रों में प्रतिफल मौसम की स्थिति की संभावना के कारण लोगों को अपडेट रहने की सलाह देते हुए येलो वॉच जारी की है। अधिकारियों ने

चेतावनी दी है कि भारी बर्फबारी से साधना दर्रा, राजदान दर्रा, सोनमार्ग-जोजिला-गुमरी, मुगल रोड और सिंधन दर्रा सहित प्रमुख मार्गों पर संपर्क प्रभावित हो सकता है। अधिकारियों को कम दृश्यता और बर्फबारी के कारण हवाई यात्रा में संभावित व्यवधान की भी आशंका है। इसके अलावा भूस्खलन और चट्टान गिरने की घटनाओं का जोखिम बढ़ गया है खासकर पहाड़ी क्षेत्रों में जो परिवहन और आवश्यक सेवाओं को प्रभावित कर सकता है। आपातकालीन प्रबंधन एजेंसियों को किसी भी व्यवधान के लिए त्वरित प्रतिक्रिया सुनिश्चित करने के लिए हाई अलर्ट पर रहने की सलाह दी गई है।

मुख्य सचिव ने पीएमएवाई-यू-2.0 के तहत कवर किए जाने वाले बेघर लोगों की पहचान की तैयारियों का आकलन किया

जम्मू 24 फरवरी। मुख्य सचिव अटल डुहू ने जम्मू-कश्मीर में बेघर लोगों की पहचान के लिए योजना विकास और निगरानी विभाग के सहयोग से विभाग द्वारा किए जाने वाले घरेलू सर्वेक्षण का मूल्यांकन करने के लिए आवास और शहरी विकास विभाग की एक बैठक की अध्यक्षता की। बैठक में आयुक्त सचिव एच एंड यूडीडी, सचिव योजना, महानिदेशक ई एंड एस, एमडी हाउसिंग बोर्ड, एसआईओ एनआईसी और अन्य संबंधित अधिकारी भी उपस्थित थे। सर्वेक्षण सुटी में प्रधान मंत्री आवास योजना (शहरी)-2.0 पीएमएवाई-यू के तहत विभिन्न कार्यक्रमों के माध्यम से आवास इकाइयों प्रदान करने के लिए कवर किए जाने वाले पात्र व्यक्तियों के बारे में विस्तृत जानकारी देगा इस बैठक के दौरान मुख्य सचिव ने विभाग पर पात्र बेघर लोगों की पहचान के लिए विस्तृत दिशानिर्देश तैयार करने पर जोर दिया। उन्होंने उन्हें पहले ही सभी उपायुक्तों के साथ साझा करने की सलाह दी ताकि वे इस प्रक्रिया की प्रभावी ढंग से निगरानी कर सकें। उन्होंने केंद्रशासित प्रदेश के शहरी क्षेत्रों में इस सर्वेक्षण को करने के लिए जनशक्ति की आवश्यकता पर काम करने और यह



सुनिश्चित करने का निर्देश दिया कि शिक्षकों को इस कर्तव्य से छूट दी जाए क्योंकि घाटी में मार्च से स्कूल खुलने जा रहे हैं और माध्यमिक और उच्च माध्यमिक विद्यालय के छात्रों के लिए बोर्ड परीक्षाएं भी चल रही हैं।

जम्मू-कश्मीर सात साल के अंतराल के बाद पंचायत चुनावों के लिए तैयार

श्रीनगर, 24 फरवरी। सात साल के अंतराल के बाद जम्मू-कश्मीर में पंचायत चुनाव होने की तैयारी चल रही है। अप्रैल और मई के बीच चुनाव होने की उम्मीद है। कई चरणों में होने वाले इन चुनावों को क्षेत्र में जमीनी स्तर पर लोकतंत्र को मजबूत करने की दिशा में एक महत्वपूर्ण कदम के रूप में देखा जा रहा है। आधिकारिक सूत्रों के अनुसार सुचारु और कुशल चुनावी प्रक्रिया सुनिश्चित करने के लिए तैयारियां चल रही हैं। चरणबद्ध तरीके से मतदान केंद्रों और सुरक्षा व्यवस्था के बेहतर प्रबंधन की उम्मीद है। सूत्रों ने बताया कि अधिकारी आने वाले हफ्तों में औपचारिक कार्यक्रम की घोषणा कर सकते हैं।

यात्री वाहन सड़क से नीचे लुटका, महिला की मौत, 12 घायल
रामबन, 24 फरवरी। जम्मू संभाग के रामबन जिले में सोमवार को एक यात्री वाहन के पहाड़ी सड़क से नीचे लुटका जाने के कारण एक महिला की मौत हो गई और 12 अन्य घायल हो गए। पुलिस अधिकारियों ने बताया कि यह वाहन सुदूर चम्बा गांव से रामबन आ रहा था, तभी गली अपर नीरा में यह दुर्घटना हुई। मृतक महिला की पहचान संकेशा देवी (33) के रूप में हुई, जिसकी मौके पर ही मौत हो गई। चार महिलाओं सहित 12 अन्य को बचाव कर्मियों ने उपजिला अस्पताल पहुंचाया गया है। घायलों में से दो की हालत गंभीर बनी हुई है। घायलों की पहचान पटियाल सिंह (45), चालक सुरजीत सिंह (28), वैन सिंह (49), संतोष सिंह (29), अमर ज्योति (24), सीमा देवी (40), रघुवीर सिंह (36), राज गोपाल सिंह (24), केहर सिंह (36), रंगील सिंह (28), विद्या देवी (50) और 2 वर्षीय मनिका देवी के रूप में हुई है।

डोडा में टाउन हॉल के पास पार्किंग से 12 बोर की बंदूक और 25 राउंड बरामद

जम्मू, 24 फरवरी। डोडा जिले में टाउन हॉल के पास स्थित पार्किंग एरिया में आज सुबह एक संदिग्ध बंदूक और गोला-बारूद बरामद हुआ। जानकारी के अनुसार सुबह करीब 11.30 बजे पुलिस उपाधीक्षक अजय आनंद को सूचना मिली कि पार्किंग क्षेत्र में पानी की टंकी के पीछे 12 बोर की बंदूक और 25 राउंड पड़े हुए हैं। सूचना मिलते ही पुलिस और फॉरेंसिक साइंस लैबोरेटरी (एफएसएल) की टीम मौके पर पहुंची और हथियार को अपने कब्जे में ले लिया। बरामद हथियार और राउंड को जांच के लिए भेज दिया गया है।

फिलहाल, पुलिस ने मामले की जांच शुरू कर दी है और इलाके में लगे सीसीटीवी फुटेज की जांच की जा रही है। पुलिस स्थानीय लोगों और प्रत्यक्षदर्शियों से भी पूछताछ कर रही है ताकि यह पता लगाया जा सके कि हथियार वहां किसने और क्यों छोड़ा। हालांकि, अभी तक पुलिस को इस मामले में कोई आधिकारिक बयान जारी नहीं किया गया है। पुलिस का कहना है कि मामले की गंभीरता को देखते हुए सभी पहलुओं से जांच की जा रही है इस घटना के बाद इलाके में दहशत का माहौल है। सुरक्षा कारणों से टाउन हॉल और आसपास के क्षेत्रों में पुलिस की गश्त बढ़ा दी गई है। स्थानीय प्रशासन ने लोगों से सतर्क रहने और किसी भी संदिग्ध गतिविधि की तुरंत सूचना देने की अपील की है।

उपायुक्त जम्मू ने स्वच्छ सर्वेक्षण गतिविधियों की समीक्षा की

जम्मू 24 फरवरी। उपायुक्त जम्मू सचिव कुमार वैश्य ने दुनिया के सबसे बड़े शहरी स्वच्छता सर्वेक्षण, स्वच्छ सर्वेक्षण गतिविधियों की समीक्षा के लिए एक बैठक बुलाई। बैठक में नागरिक भागीदारी और अंतर-एजेंसी समन्वय के माध्यम से जिले में स्वच्छता उपायों को मजबूत करने पर ध्यान केंद्रित किया गया।

जम्मू नगर निगम के संयुक्त आयुक्त (स्वास्थ्य एवं स्वच्छता) अब्दुल स्टार ने उपायुक्त को स्वच्छ सर्वेक्षण की नई रूपरेखा के बारे में जानकारी दी। सर्वेक्षण को दस प्रमुख फोकस क्षेत्रों में वर्गीकृत सरालीकृत मूल्यांकन मापदंडों के साथ फिर से डिजाइन किया गया है जिसमें दृश्यमान स्वच्छता, पुष्कण, कचरे का संग्रह और परिवहन, ठोस अपशिष्ट प्रबंधन, स्वच्छता तक पहुंच, प्रयुक्त जल प्रबंधन, कीचड़ हटाने वाली सेवाओं का मशीनीकरण, स्वच्छता के लिए वकालत, पारिस्थितिकी तंत्र और संस्थागत मापदंडों को मजबूत करना, स्वच्छता कार्यकर्ताओं का समग्र



कल्याण और नागरिक प्रतिक्रिया और शिकायत निवारण शामिल हैं। उपायुक्त ने सभी क्षेत्रों में साफ-सफाई बनाए रखने के महत्व पर जोर दिया। स्वच्छता प्रोटोकॉल का पालन सुनिश्चित करने के लिए औचक निरीक्षण की भी सिफारिश की गई।

स्थायी स्वच्छता प्रथाओं की आवश्यकता पर प्रकाश डालते हुए, डीसी ने नगर निकायों, विभागों और अन्य हितधारकों के बीच समन्वय बढ़ाने का आह्वान किया। उन्होंने स्वच्छता पहल के लिए पूर्ण प्रशासनिक समर्थन का आधासन दिया और स्वच्छता और स्वच्छता बनाए रखने में सामुदायिक

भागोदारी के महत्व पर जोर दिया। स्वच्छ सर्वेक्षण का उद्देश्य शहरों को उनके स्वच्छता प्रयासों के आधार पर मूल्यांकन और रैंक करना है, जिससे शहरी स्थानीय निकायों को बेहतर अपशिष्ट प्रबंधन प्रथाओं को अपनाने के लिए प्रोत्साहित किया जा सके। बैठक में मुख्य शिक्षा अधिकारी जे.के. पाथा, मुख्य योजना अधिकारी उत्तम सिंह, सिंचाई एवं बाढ़ नियंत्रण विभाग के कार्यकारी अभियंताओं के अलावा उप मंडल मजिस्ट्रेट, विभिन्न नगर पालिकाओं के कार्यकारी अधिकारी तथा अन्य संबंधित अधिकारी भी उपस्थित थे।

10 ब्यूटी सीक्रेट्स

हर स्मार्ट लडकी हमेशा चमकते और दमकते रहना चाहती है। जाहिर है, आप भी चाहती होंगी। यहा ब्यूटी एक्सपर्ट लक्ष्मी मुंडेतिया बता रही हैं ऐसे ही उपयोगी ब्यूटी सीक्रेट्स, जो आपको देंगे एक नई पहचान।

1. काजल और लिपलाइनर हमेशा लगाना:

आपका ब्रॉयफ्रेंड अचानक आपको कॉफी का ऑफर दे सकता है या एक ही घंटे में आपको इंटरव्यू के लिए जाना पड सकता है। इसलिए काजल और लिपलाइनर का इस्तेमाल जरूर करें। सुपमा के मुताबिक काजल भारतीय स्त्री की खूबसूरती में हमेशा ही चार चांद लगाता है। यह आखों का आकर्षण बढ़ाने का आसान तरीका है। इसी तरह लिपलाइनर भी लगाना जरूरी होता है, क्योंकि यह लंबे समय तक टिकता है और फैलता भी नहीं है। अगर आप अपनी पसंदीदा लिपस्टिक लगा रही हैं तो साथ में लिपलाइनर लगाना न भूलें।

इसे आजमाएं: मैक स्मोल्डर इंटेन्स ब्लैक आई कोल, शैबूर लिप टैटू लाइनर

2. सनस्क्रीन जरूर लगाना:

यह बहुत महत्वपूर्ण है। यह सौंदर्य बढ़ाने में मदद नहीं करता बल्कि त्वचा को धूप की तेज अल्ट्रावायलेट किरणों से सुरक्षा प्रदान करती है। त्वचा रोग विशेषज्ञ डॉ. जमुना पर्रई के मुताबिक धूप से बचने के लिए हर चार घंटे में सनस्क्रीन का प्रयोग करना जरूरी है। शोध से यह

पता चलता है कि यूवीए किरणें त्वचा के सावलेपन का कारण होती हैं। साथ ही ब्राउन स्पॉट और झुर्रिया भी इन्हीं के कारण होती है। इसलिए चाहे घर पर रहे या बाहर निकलें, लेकिन सनस्क्रीन जरूर लगाएं। लेकिन सनस्क्रीन के नाम पर कोई भी प्रोडक्ट न खरीद लें। उसका लेबल जरूर पढ लें। उसमें दिया गया एसपीएफ यूवीबी किरणें, जो त्वचा के झुलसने और स्किन कैंसर होने से बचाता है। एसपीएफ 15 से 30 भारतीय स्किन टाइप के लिए मुफीद होते हैं। उसमें मौजूद सामग्री पर भी ध्यान दें जो वास्तव में आपको यूवीए किरणों से सुरक्षा प्रदान करने में मदद करें। मसलन हेलियोप्लेक्स और मेकजोरिल युक्त हो।

इसे आजमाएं: लैंक मे सन एक्सपर्ट, न्यूट्रोजेना अल्ट्रा शिपर ड्राई-टच सनब्लॉक

3. हर दूसरे दिन शैंपू:

क्या कभी आपने अपना पुराना एल्बम

पलटते हुए इस बात पर ध्यान दिया है कि आपकी दादी और नानी के बाल आपकी उम्र में कैसे और कितने स्वस्थ थे। आपके बाल अगर उतने स्वस्थ और अच्छे नहीं तो इसका सीधा कारण है प्रदूषण, जंक फूड और स्ट्रेस। इंटरनेशनल हेयर एक्सपर्ट जमाल हाम्मी के मुताबिक भारतीय युवतियों की सबसे आम समस्या है बालों का रूखापन, क्योंकि हर दूसरी स्त्री

कामकाजी है और चारों तरफ प्रदूषण का सामना, धूप का प्रकोप, काम का बोझ और स्ट्रेस का सामना करती है। साथ ही स्ट्रेस के कारण जंक फूड की तरफ रुझान बढ़ने लगता है। इन सबका सीधा असर बालों की सेहत पर पड़ता है। फैशन अपनाने के कारण स्ट्रेटनिंग, ब्लो-ड्राइंग, कलरिंग और केमिकल ट्रीटमेंट से गुजरती हैं, जिस कारण बालों से कुदरती मॉयस्चर निकल जाता है। ऐसे में बालों की खास देखभाल बहुत जरूरी है। इससे भी जरूरी है अपने बालों की किस्म के मुताबिक हफ्ते में तीन बार शैंपू करना। सबसे बड़ी बात यह कि स्त्री चाहे किसी भी उम्र की हो, मेकअप किया हो या नहीं, लेकिन जिस दिन शैंपू करती है उस दिन वह बेहद सुंदर दिखती है। इसलिए शैंपू करने में कोताही न बर्तें।

इसे आजमाएं: सनसिलक ब्लैकशाइन विद आवाला पर्ल कॉम्प्लेक्स, डव इंटेन्स डैमेज थेरेपी शैंपू एंड कंडिशनर

4. भरपूर नींद:

रातभर तारे ही गिनती न रह जाएं। रोजाना समय पर सोने के लिए ठान लें और नियम बनाएं कि आप एक निश्चित समय पर सोएंगी। टिश्यू और सेल्स को रेजुवेनेट करने के लिए नींद बहुत जरूरी है। त्वचा को रेजुवेनेट करने के लिए रात में एक अच्छी नाइट क्रीम लगाएं। रेटिनॉल बेस्ड क्रीम चुनें जो पिगमेंटेशन, पोर्स और बारीक लकीरों को कम करने में मदद करते हैं। साथ ही कोलेजन को बढ़ाते हैं।

इसे आजमाएं: न्यूट्रोजेना हेल्दी स्किन एंटी-रिंकल नाइट क्रीम,

गार्नियर नाइट क्रीम

5. त्वचा को दमकने दें:

डॉक्टर जमुना पर्रई के मुताबिक एक्सफोलिएशन सबसे जरूरी है। प्रदूषण भरे वातावरण में डेड सेल्स की समस्या आम होती है। एक सफोलिएट इस्तेमाल करने से त्वचा के मृत कोश भी निकल जाते हैं और त्वचा रेशम सी कोमल और चमकदार हो जाती है। डेड सेल्स को हटाने के लिए माइक्रोडर्माब्रेशन और ग्लाइकोलिक पील्स ट्रीटमेंट करा सकती हैं।

इसे आजमाएं: न्यूट्रोजेना डीप क्लीन स्क्रब, वेजटेबल पील-ऑफ मास्क

6. सही शेप में हों आइब्रोज:

पालर में जब आप जाती हैं तो वहा हमेशा जूनियर ब्यूटीशियन ही आइब्रोज बनाने के लिए क्यों तैयार रहती है? आइब्रोज बहुत महत्वपूर्ण फीचर है। वह जैसी शेप बना देंगे आप वैसी ही दिखने लगेंगी। इनके साथ एक्सपेरिमेंट न करें। सीनियर ब्यूटीशियन से ही बनवाएं। आइब्रोज की शेप से पता चलता है कि आप गुस्सेल हैं, हंसमुख, खुशमिजाज, चतुर या सौम्य हैं। इसलिए परफेक्ट शेप रखें। यह ध्यान दें कि आपकी आइब्रोज आपकी आखों की लाइन के पास से ही शुरू हों और आखों के कोनों के बाहर तक खत्म हों। जब आपको लगे कि आपकी आइब्रोज की शेप बिगड़ रही है, लापरवाही न करें और श्रैडिंग जरूर कर लें।

7. मेहंदी और ऑयल ट्रीटमेंट:

रेशमी बाल और चमकदार त्वचा हर स्त्री का गहना होते हैं। इसलिए हफ्ते में एक बार हॉट ऑयल मसाज बेहद जरूरी है। स्कैल्प में तेल जच्च हो जाए इसलिए मसाज के बाद बालों में गर्म तौलिया लपेटें। मसाज के लिए कोकोनट ऑयल का ही इस्तेमाल करें। ऑलिव ऑयल बालों के लिए हेवी हो सकता है। इसके अलावा महीने में एक बार मेहंदी ट्रीटमेंट



भी ले। मेहंदी पाउडर में कॉफी पाउडर और अंडे की जर्दी मिलाकर पेस्ट बनाएं। वेजटेरियन लोग अंडे की जगह शहद का प्रयोग कर सकते हैं और अगर आप बालों में मेहंदी का रंग नहीं चढ़ाना चाहती हैं तो उससे पहले तेल लगाना न भूलें।

8. एक अच्छा हेयर कट: जब कुछ समझ न आए तो एक अच्छा हेयर कट लें। लेकिन अपनी पर्सनैल्टी और चेहरे पर सूट करने वाला। प्रत्येक दो-चार माह में हेयरकट जरूरी है। बिखरे, उलझे, दो मुंहे, बेजान बाल आपके व्यक्तित्व के आकर्षण को खत्म कर देते हैं। एक अच्छा हेयरकट आपकी पर्सनैल्टी में वॉल्यूम भर देता है। अपने हेयर एक्सपर्ट की सलाह से ऐसा हेयरकट लें, जो आप पर सूट करे और आपको स्मार्ट बनाए।

9. लकीरों को करें बाय-बाय: अपनी त्वचा को हाइड्रेट रखकर आप असमय झुर्रियों से बच सकती हैं। अगर यह कल्पना नहीं कर सकती कि मॉयस्चर की कमी से आपकी त्वचा का क्या हाल हो सकता है तो एक फ्रेश ब्लैक ग्रेप की किशमिश का रूप

लेते देख सकती हैं। मॉयस्चर की कमी और सूखने पर वही ताजा अंगूर सिकुड़ी हुई किशमिश में बदल जाता है। उसी तरह नमी की कमी के कारण त्वचा भी सिकुड़ सकती है। बेजान, रूखी हो सकती है। बेहतर होगा कि ऑयल फ्री मॉयस्चराइजर हमेशा अपने साथ रखें। जब भी त्वचा रूखी लगे थोड़ा सा मॉयस्चराइजर जरूर लगाएं।

इसे आजमाएं: निविवा बॉडी मॉयस्चराइजिंग लोशन

10. सेहत का रखें खयाल:

स्वास्थ्य सही हो तो सौंदर्य दोगुना हो जाता है। स्वास्थ्य तभी सही रह सकता है जब आप अपना खयाल रखें। सही वक्त पर सही, संतुलित एवं पौष्टिक आहार लें। हफ्ते में कम से कम 5 बार 30 से 40 मिनट तक एक्सरसाइज करें। वजन पर नियंत्रण रखने के लिए जंक फूड, ऑयली चीजें और मिर्च मसालों से दूर रहें। एक्सरसाइज से रक्त संचार बढ़ता है और चेहरे पर ग्लो आता है। तो स्मार्ट गर्ल बनने के लिए थोड़ी मेहनत करनी होगी। आज ही और अभी से..।

तैयार हों पार्टी के लिए

एक बेहतरीन पार्टी के लिए कैसे तैयार हों, बता रही हैं।


■ सबसे पहले चेहरे पर क्लैजिंग मिलक लगाएं और रूई की सहायता से चेहरा साफ करें। फिर अपनी त्वचा के मुताबिक टोनर लगाएं। सबसे अंत में माईश्चराइजर लगाएं ताकि त्वचा की कोमलता बनी रहे।

■ अपनी त्वचा की रंगत से मेल खाता फाउंडेशन ऊपर से नीचे और भीतर से बाहर की दिशा में लगाएं। गर्दन पर भी ठीक से लगाएं। फिर चीक बॉस [गाल के उभार वाले स्थान पर] क्रीम ब्लशर लगाएं ताकि चेहरा चमकदार हो जाए। आप बेबी पंक या पीच शेड चुन सकती हैं।

■ अपने कपड़ों या त्वचा की रंगत से मेल खाता आइशैडो लगाएं। हलका काजल और पलकों पर आई पेंसिल से पतली रेखा खींचें। फिर अपनी उंगली के टिप से हलका फैलाएं ताकि रेखा अलग से नजर न आए।

■ मस्कारा का दो कोट जरूर लगाएं। बरौनियों [आइलैशेज] पर भीतर से बाहर की ओर फैलाते हुए लगाएं।

■ शाम के लिए ऑरेंज, रेड बेरी, मोव या रेड रंग की लिपस्टिक चुनें। क्रीमी मैट लिपस्टिक



लगाएं। फिर एक बार टिश्यू पेपर होंठों के बीच रखकर दबाएं। दोबारा लिपस्टिक लगाएं। फिर होंठों के बीचोबीच हलका लिप ग्लॉस लगाएं ताकि होंठ आकर्षक नजर आए।

शाम के लिए

■ अपनी त्वचा की रंगत से मेल खाता फाउंडेशन चुनें। चेहरे व गर्दन पर अच्छी तरह लगाएं। चेहरे के उभार वाले स्थान पर, जिसे आप खासतौर से उभारना चाहती हों, वहा थोड़ा गहरे रंग का फाउंडेशन लगाएं।

■ कॉम्पैक्ट पाउडर लगाएं, ऊपर से नीचे की दिशा में। चीक बॉस पर ब्लशर

लगाएं। थोड़ा ब्लशर माथे और ठोड़ी पर लगाएं ताकि आकर्षण बढ़े।

■ भीहों के थोड़ा नीचे हाइलाइटर लगाएं। हलके शेड वाला आइशैडो पलकों पर लगाएं। जहा पलकें मुड़ती हैं वहा हलका गहरा आइशैडो लगाएं। फिर अच्छी तरह फैलाएं।

■ नीचे की बरौनियों के पास हलका गहरा शैडो लगाएं। पतले ब्रश की सहायता से अच्छी तरह फैलाएं। बाहरी कोने से थोड़ा बाहर तक फैलाएं।

■ भूरे रंग का काजल लगाएं। आइलाइनर से पतली व बारीक रेखा खींचें। मस्कारा का दो कोट लगाएं। चाहें तो कलर्ड मस्कारा लगा सकती हैं। गहरे रंग की लिपस्टिक लगाएं। उस पर हलकी गोल्डन डस्ट पाउडर लगाएं ताकि आप ग्लैमरस नजर आएं।

देखभाल नीलम की..

इस रत्न की साफ-सफाई करने के लिए अल्ट्रासोनिक क्लीनर्स और साबुन के झागदार पानी का इस्तेमाल कर सकती है। साफ-सफाई के लिए मुलायम ब्रश का प्रयोग कर सकती है।

■ नीलम अन्य रत्नों की तुलना में कठोर होता है। इसलिए तुलनात्मक रूप से मुलायम समझे जाने वाले रत्नों को नीलम के साथ नहीं रखना चाहिए। मुलायम रत्नों पर खरोंच या स्क्रैच आदि पड़ सकते हैं।



■ अंगूठी व अन्य आभूषणों में जड़े नीलम की ग्रिप को समय-समय

पर देखती रहे कि यह ग्रिप से बाहर तो नहीं निकल रहा है। यदि ग्रिप सही नहीं है तो किसी प्रतिष्ठित दुकान से इसे ठीक करवा सकती है।

■ व्यायाम या अन्य कोई शारीरिक श्रम करते समय इस रत्न के आभूषणों को निकालकर सुरक्षित रख देना चाहिए। ऐसा इसलिए ताकि रत्न पर कोई दाग-धब्बा न लगे।

■ विश्वसनीय और प्रतिष्ठित रत्न विक्रेता से ही रत्न खरीदें। रत्न के विभिन्न प्रकारों को देखकर आकलन करे कि कौन सा पसंद है? साथ ही रत्न की कीमत का भी आकलन करे।

■ नीलम में रंगों का सही संयोजन करने के लिए इसे उच्चताप पर गर्म किया जाता है। रत्न खरीदते समय यह सुनिश्चित कर लें कि आप जो रत्न खरीदने जा रही है, वह गर्म किया हुआ [हीटेड] है या नहीं? वैसे बाजार में अनहीटेड नीलम भी उपलब्ध होते हैं। अनहीटेड नीलम दुर्लभ होते हैं और इनकी कीमत भी ज्यादा होती है।

■ बाजार में विभिन्न आकार और कटिंग्स में नीलम उपलब्ध है। ओवल और 'कुशन' कटिंग भी प्रचलन में है। आजकल इमराल्ड कट्स और हार्ट कट्स भी प्रचलन में है।

नाखून लगे स्टाइलिश

हाथों में मेहंदी और नाखूनों पर नगीने। शादियों के सीजन में यह कमाल लुक आजमा रही हैं कानपुर की दुल्हनें शादी की रात के लिए हाथों में मेहंदी तो सभी वधुएं लगवाती हैं, लेकिन नया ट्रेंड है नेल आर्ट का। इस कला में नाखूनों को इस ढंग से सजाया जाता है कि वे कॉफीमेंट देते हैं जूइलर्री और मेकअप को। जी हां, नाखूनों को पहले आकर्षक बनाने के लिए नेल पॉलिश का प्रयोग होता था, लेकिन अब इन्हें बारीक नग और जूइल्रि से सजाया जा रहा है।

आजमा रही है नेल आर्ट

नवविवाहिता सारिका दीक्षित जिन्होंने बीते माह अपनी शादी में नेल आर्ट आजमाई थी, कहती हैं, शादी, पार्टी में जब हर अंग को सजाया जाता है तो फिर नाखून क्यों छोड़े जायें? नाखूनों को यदि इंपोटेड नग और बेहतरीन डिजाइन से सजाया जाये तो यह न सिर्फ हाथों को नया लुक देते हैं, बल्कि सुंदरता में चार चांद लगा देते हैं।

नजर आएंगी अलग

ब्यूटी एक्सपर्ट निहारिका त्रिपाठी कहती हैं,



हाथ थोड़ में अलग ही नजर आयेगा।

हर तरह का लुक

इस ट्रेंड पर एट्रेक्सन लेडीज ब्यूटी सैलून की ब्यूटी एक्सपर्ट नूरी शौकत कहती हैं, %नेल आर्ट की सारी सामग्री काफी बारीक होती है। सारी सजावट निडिल के सहारे से की जाती है। एकसपर्ट महज 30 मिनट में आपके नाखूनों की रंगत बदल देती हैं। शादी में तो खैर कोई सीमा ही नहीं है, लेकिन साधारण पार्टी की बात करें तो नेल्स के इस मेकअप का खर्च 100 रुपये से 400 रुपये तक आता है और नववधुओं के बाद इसे आजमाने वालों में टीन गर्ल्स अधिक होती हैं।

मुख्यमंत्री उमर अब्दुल्ला ने एसकेआईसीसी से के2के ईवी ड्राइव को हरी झंडी दिखाई



श्रीनगर 24 फ़रवरी। मुख्यमंत्री उमर अब्दुल्ला ने शेर-ए-कश्मीर इंटरनेशनल कन्वेंशन सेंटर के लॉन से सबसे तेज इलेक्ट्रिक वाहन ड्राइव, कश्मीर से कन्याकुमारी के दूसरे सीजन को हरी झंडी दिखाई। आयोजकों से बातचीत करते हुए मुख्यमंत्री ने सभी प्रतिभागियों को

शुभकामनाएं दीं। आयोजन के महत्व पर प्रकाश डालते हुए, उन्होंने कहा, यह अभियान वाहन प्रौद्योगिकी में उल्लेखनीय प्रगति, कार्जिग बुनियादी ढांचे के विकास और भारत के ईवी पारिस्थितिकी तंत्र के तेजी से विकास के प्रमाण के रूप में खड़ा है। टीम के प्रयास पर

स्वयं सेवक वृद्धाश्रम का दौरा कर बुजुर्गों के दुखसुख में शामिल हुए, चलाया सफाई अभियान

कटुआ 24 फरवरी (हि.स.)। एनएसएस सात दिवसीय विशेष शीतकालीन शिविर के चैथे दिन महिला डिग्री कॉलेज कटुआ के स्वयंसेवकों ने कटुआ में वृद्धाश्रम का दौरा किया, जहां उन्होंने निवासियों के साथ बातचीत करते हुए गुणवत्तापूर्ण समय बिताया और उनके सुखदुःख में शामिल हुए। स्वयंसेवकों ने बुजुर्गों को सहयोग और भावनात्मक समर्थन प्रदान किया। वृद्धाश्रम दौरे के बाद एनएसएस स्वयंसेवकों ने कटुआ की प्राचीन बाबलियों में सफाई अभियान चलाया। इस पहल के हिस्से के रूप में उन्होंने पर्यावरण जागरूकता और स्वच्छता को बढ़ावा देते हुए एक स्थानीय जल निकाय और उसके आसपास की सफाई की। संपूर्ण गतिविधि प्रभारी प्राचार्य डॉ. सीमा जौली के संरक्षण और एनएसएस कार्यक्रम अधिकारी डॉ. ऋतु कुमार शर्मा की देखरेख में आयोजित की गई। एनएसएस समिति के अन्य सदस्य में सजीव जामवाल और प्रोफेसर सोनिका जसरोटिया भी इस अवसर पर उपस्थित थे, जिन्होंने इस नेक काम को अपना समर्थन दिया। यह पहल सामाजिक जिम्मेदारी, सामुदायिक सेवा और पर्यावरण संरक्षण के प्रति एनएसएस स्वयंसेवकों की प्रतिबद्धता को दर्शाती है।

रियासी में प्राइवेट क्लिनिक में काम करने वाले एक सहायक से जिला अस्पताल में अल्ट्रासाउंड करवाए जम्मू, 24 फरवरी (हि.स.)। रियासी में प्राइवेट क्लिनिक में काम करने वाले एक सहायक से जिला अस्पताल में अल्ट्रासाउंड करवाए जाने का मामला सोमवार को प्रकाश में आया जिस में बाद मौके पर पहुंचे लोगों ने इस का विरोध जताया। बताया जाता है कि जिला अस्पताल में अल्ट्रासाउंड करने वाले डॉक्टर को सोमवार को छुड़ी होने पर अस्पताल प्रशासन ने प्राइवेट क्लिनिक में काम करने वाले एक अल्ट्रासाउंड टेक्नीशियन को बुलाया। मामले की जानकारी कांग्रेस के युवा नेता करन देव सिंह को मिली तो वह मौके पर पहुंचे और पुरुष के द्वारा महिलाओं का अल्ट्रासाउंड करने का विरोध जताया इस के साथ ही अस्पताल प्रशासन को भी आड़े हाथों लिया। अस्पताल के मेडिकल सुप्रीडेंट गोपाल दत्त ने कहा कि अस्पताल में आने वाले अल्ट्रासाउंड करवाने आने वाले लोगों को कोई परेशानी नहीं हो और कहीं भटकना नहीं पड़े इस के लिए प्राइवेट टेक्नीशियन का सहारा लिया गया था। मौके पर डीएसपी विशाल सिंह जमवाल भी पहुंचे इस दौरान प्राइवेट मेडिकल एसोसिएशन का एक प्रतिनिधिमंडल भी अधिकारी से मिलने पहुंचा। कांग्रेस नेता करन देव सिंह ने कहा कि अस्पताल में आए दिन कोई न कोई नया मामला सामने आ रहा है जिस की उच्चस्तर पर जांच की जानी चाहिए।

सुथरन खाग के निवासियों ने गलत पानी के बिलों का विरोध किया, पीएचवी से कार्रवाई की मांग बडगाम, 24 फरवरी (हि.स.)। मध्य कश्मीर के बडगाम जिले के सुथरन खाग के निवासी गलत पानी के बिलों की एक श्रृंखला को लेकर नाराज हैं और कई लोगों ने ऐसे कनेक्शनों के लिए शुल्क की रिपोर्ट की है जिनके लिए उन्होंने कभी अनुरोध नहीं किया था या उन्हें कभी प्राप्त नहीं हुए थे। स्थानीय उपभोक्ता नजीर अहमद शेख जिन्होंने हाल ही में एक नया घर बनाया है, ने अपनी निराशा व्यक्त करते हुए कहा कि मैंने हाल ही में एक नया घर बनाया है फिर भी मुझे पानी का बिल मिला है जबकि मैंने कनेक्शन के लिए आवेदन नहीं किया है। कई अन्य निवासियों ने भी इसी तरह की चिताएँ साझा की हैं, बिलिंग प्रक्रिया पर सवाल उठाए हैं और सार्वजनिक स्वास्थ्य इंजीनियरिंग पीएची विभाग से स्पष्टता की माँग की है। पूर्व सरपंच अडेल जहाँगीर ने इस बात पर दुःख व्यक्त किया कि जब कोई आधिकारिक कनेक्शन अनुरोध प्रस्तुत नहीं किया गया है तो ये शुल्क कैसे लगाए जा सकते हैं।

महिला डिग्री कॉलेज की छात्राओं ने जसरोटा वन्यजीव अभयारण्य का शैक्षिक दौरा किया



कटुआ 24 फरवरी (हि.स.)। महिला गवर्नमेंट डिग्री कॉलेज कटुआ के जूनैजी विभाग और आईक्यूएसी ने वन्यजीव विभाग के सहयोग से प्रिंसिपल डॉ. सावी बहल के मार्गदर्शन में बीएससी सेमेस्टर 04 और 06 के छात्रों ने जसरोटा में स्थित जसरोटा वन्यजीव अभयारण्य का शैक्षिक दौरा किया। छात्रों के व्यावहारिक पाठ्यक्रम को पूरक बनाने के लिए डिजाइन की गई इस यात्रा ने जसरोटा वन्यजीव अभयारण्य की समृद्ध जैव विविधता का पता लगाने का एक अमूल्य अवसर प्रदान किया। प्राणीशास्त्र

और वनस्पति विज्ञान विभागों के संकाय सदस्यों के साथ छात्रों ने अपने प्राकृतिक आवಾसों में स्तनधारियों, पक्षियों और सरीसृपों की विभिन्न प्रजातियों का अवलोकन किया। वन्यजीव विशेषज्ञों और वन अधिकारियों ने अभयारण्य के पारिस्थितिकी तंत्र, संरक्षण रणनीतियों और वन्यजीव संरक्षण में चुनौतियों के बारे में जानकारी साझा करते हुए छात्रों का मार्गदर्शन किया। छात्रों ने आवास विश्लेषण, पक्षी अवलोकन और पारिस्थितिक डेटा संग्रह सहित आवश्यक क्षेत्रीय अनुसंधान तकनीकों भी सीखीं।

श्री चंडी माता का वार्षिक स्थापना दिवस 1 मार्च को महा लक्ष्मी मंदिर परिसर में मनाया जाएगा

जम्मू, 24 फरवरी। सर्व शक्ति चंडी माता मंदिर, जम्मू 1 मार्च को श्री महा लक्ष्मी मंदिर, पक्का डंगा, जम्मू के परिसर में सर्व शक्ति चंडी माता मंदिर में श्री चंडी माता (मथैल वाली) का वार्षिक दिवस समारोह (स्थापना दिवस) मना रहा है। प्रेस विज्ञप्ति के अनुसार, यह निर्णय लिया गया है कि हवन और कंजक पूजन 1 मार्च 2025 को सुबह 8 बजे से 10 बजे तक होगा। हालाँकि, भंडारे का आयोजन ब्राह्मण सभा, परेड ग्राउंड में दोपहर 12:00 बजे से शाम 04:00 बजे तक किया जाएगा। और दोपहर 01:00 बजे से श्री महा लक्ष्मी जी मंदिर, पक्का डंगा, जम्मू में कीर्तन किया जाएगा। रात्रि 08:00 बजे तक किया जाएगा। श्री चंडी माता का स्थापना दिवस भक्तों और मंदिर समुदाय के लिए एक महत्वपूर्ण उत्सव है, क्योंकि यह शक्ति, साहस और सुरुक्षा का प्रतीक देवी चंडी की उपस्थिति का सम्मान करता है। यह दिन न केवल ईश्वर के साथ गहरे संबंध को दर्शाता है, बल्कि अपने अनुयायियों

मुख्य सचिव ने ईओडीबी सुनिश्चित करने के लिए बीआरएपी सुधारों की प्रगति का मूल्यांकन किया

जम्मू 24 फ़रवरी। मुख्य सचिव अटल डुह्लू ने जम्मू-कश्मीर में व्यापार करने में आसानी को बढ़ाने के उद्देश्य से बिजनेस रिफॉर्म एक्शन प्लान-2024 के तहत अनुशंसित सुधारों को अपनाने में हुई प्रगति की समीक्षा के लिए संबंधित विभागों के सभी प्रशासनिक प्रमुखों की एक उच्च स्तरीय बैठक की अध्यक्षता की। बैठक के दौरान मुख्य सचिव ने विभागवार उन सुधार बिंदुओं का मूल्यांकन किया जो लागू हो चुके हैं और जो अभी भी लंबित हैं। उन्होंने लागू किए जाने वाले प्रत्येक सुधार की स्थिति की गहनता से जांच की और उन सुधारों के लिए स्पष्टीकरण मांगा जिन्हें अभी भी

प्रौद्योगिकी क्षेत्रों में मप्र को मिले 25 हजार 600 करोड़ रुपये के निवेश प्रस्ताव

भोपाल, 24 फरवरी (हि.स.)। मध्य प्रदेश की राजधानी भोपाल में आयोजित दो दिवसीय ग्लोबल इन्वेस्टर्स समिट के पहले दिन सोमवार को विज्ञान एवं प्रौद्योगिकी विभाग द्वारा शिखर सम्मेलन टेक इन्वेस्ट एथ्स प्रदेश सत्र का आयोजन किया गया। शिखर सम्मेलन में विभिन्न प्रौद्योगिकी क्षेत्रों में कुल 25 हजार 640 करोड़ का निवेश प्राप्त हुआ, जिससे लगभग एक लाख 83 हजार 400 रोजगार के अवसर सृजित होंगे। यह जानकारी जनसम्पर्क अधिकारी सोनिया परिहार

आईजीपी कश्मीर ने यूएपीए मामलों की जांच पर 03 दिवसीय प्रशिक्षण कार्यक्रम का उद्घाटन किया



कश्मीर, 24 फरवरी (हि.स.)। आईजीपी कश्मीर ने आज पुलिस नियंत्रण कक्ष कश्मीर में राष्ट्रीय जांच एजेंसी (एनआईए) के सहयोग से यूएपीए मामलों की जांच पर तीन दिवसीय प्रशिक्षण कार्यक्रम का उद्घाटन किया। यह पहल जांच अधिकारियों को यूएपीए मामलों में जांच की गुणवत्ता में तेजी लाने और उसे बढ़ाने के लिए नवीनतम तकनीकों, मानक प्रथाओं और जांच कौशल को अपनाने के लिए डिज़ाइन की गई है।

उद्घाटन सत्र की शुरुआत डीएसपी मुख्यालय श्रीनगर सुश्री रंजीत शाह ने मुख्य अतिथि आईजीपी कश्मीर का गर्मजोशी से स्वागत करते हुए की। एसएसपी एनआईए श्रीनगर संदीप चौधरी ने आईजीपी कश्मीर और डीआईजी सीकेआर श्रीनगर को स्मृति चिन्ह भेंट किए। इस कार्यक्रम में एसएसपी श्रीनगर, संयुक्त निदेशक (जेडी) अभियोजन और कश्मीर क्षेत्र के जांच अधिकारियों सहित कश्मीर क्षेत्र के वरिष्ठ अधिकारियों ने भाग लिया। अपने संबोधन में आईजीपी

के बीच एकता, शांति और आध्यात्मिक विकास को बढ़ावा देने के लिए मंदिर की चल रही प्रतिबद्धता पर भी प्रकाश डालता है। मंदिर सभी भक्तों और समुदाय के सदस्यों को इस आध्यात्मिक उत्सव में भाग लेने के लिए आमंत्रित करता है। श्री चंडी माता का स्थापना दिवस न केवल देवता का सम्मान करने का दिन है, बल्कि सभी के लिए भक्ति, कृतज्ञता और प्रार्थना में एक साथ आने का अवसर भी है। श्री महा लक्ष्मी माता मंदिर लंबे समय से समुदाय के लिए एक आध्यात्मिक केंद्र रहा है, जो पूजा, शांति और ज्ञान के स्थान के रूप में कार्य करता है। समावेशिता की भावना को बढ़ावा देते हुए क्षेत्र की सांस्कृतिक और धार्मिक विरासत को संरक्षित करने की मंदिर की प्रतिबद्धता ने इसे आने वाले सभी लोगों का घार और सम्मान अर्जित किया है। नियमित धार्मिक आयोजनों और त्योहारों के माध्यम से, मंदिर अपने समर्पित अनुयायियों को अपनेउन और जुड़ाव की भावना प्रदान करता रहता है।

‘संसदीय प्रक्रियाओं के नियमों, परंपराओं के अनुसार नोटिस का प्रचार-प्रसार’

जम्मू 24 फ़रवरी । हाल ही में कुछ सदस्यों द्वारा नोटिस के प्रचार के जवाब में, विधानसभा अध्यक्ष अब्दुल रहीम राथर ने कहा कि सदन के नियमों और परंपराओं के अनुसार, किसी भी सदस्य या अन्य व्यक्ति द्वारा किसी नोटिस को तब तक प्रचारित नहीं किया जाएगा जब तक कि उसे अध्यक्ष द्वारा स्वीकार नहीं किया जाता है। अध्यक्ष ने इस मुद्दे पर बात करते हुए कहा, ‘जम्मू-कश्मीर विधानसभा में प्रक्रिया और कार्य संचालन के नियमों के नियम 368 में प्रावधान है कि किसी भी सदस्य या अन्य व्यक्ति द्वारा नोटिस को तब तक प्रचारित नहीं किया जाएगा जब तक कि इसे अध्यक्ष द्वारा स्वीकार नहीं किया जाता है और सदस्यों को वितरित नहीं किया जाता है। इसी प्रकार, किसी प्रश्न

उपायुक्त पुंछ द्वारा श्रम विभाग के कामकाज की समीक्षा

पुंछ 24 फ़रवरी। उपायुक्त पुंछ विकास कुंडल ने सरकार से जुड़े अदालती मामलों पर ध्यान देने के साथ श्रम विभाग के कामकाज की समीक्षा के लिए एक बैठक की अध्यक्षता की। उपायुक्त ने सहायक श्रम आयुक्त और संबंधित विभागों को स्पष्ट निर्देश जारी किए कि एकपक्षीय निर्णयों को रोकने के लिए नियमित अदालत में उपस्थिति सुनिश्चित की जाए। भवन एवं अन्य निर्माण कर्मकार कल्याण बोर्ड में श्रमिकों का पंजीकरण बढ़ाने की आवश्यकता पर प्रकाश डाला गया। उपायुक्त ने जोर देकर कहा, अधिक निर्माण श्रमिकों को आवश्यक लाभों तक उनकी पहुंच बढ़ाने के

मुख्यमंत्री द्वारा समागम-2025 में अंग दान पर अधिक जागरूकता, सहयोग का आह्वान

श्रीनगर 24 फ़रवरी। मुख्यमंत्री उमर अब्दुल्ला ने लोगों की जान बचाने में चिकित्सा विशेषज्ञों और संस्थानों के प्रयासों की सराहना की। उन्होंने शेर-ए-कश्मीर इंटरनेशनल कन्वेंशन सेंटर में राज्य अंग और ऊतक प्रत्यारोपण संगठन, जम्मू-कश्मीर के सहयोग से राष्ट्रीय अंग और ऊतक प्रत्यारोपण संगठन, नई दिल्ली द्वारा आयोजित दो दिवसीय कार्यक्रम समागम-2025 के उद्घाटन सत्र को संबोधित करते हुए यह बात कही।कार्यक्रम में मुख्य अतिथि रहे मुख्यमंत्री उमर अब्दुल्ला ने आयोजकों की सराहना की और किडनी और कॉर्निया प्रत्यारोपण के क्षेत्र में शेर-ए-कश्मीर इंस्टीट्यूट ऑफ मेडिकल साइंसेज, गवर्नमेंट मेडिकल कॉलेज श्रीनगर और जीएमसी जम्मू के अनुकरणीय कार्य की सराहना की।

उन्होंने इन संस्थानों से जम्मू-कश्मीर में मृत अंग दान शुरू करने की दिशा में अपने प्रयासों को तेज

करने का आग्रह किया।

अंग दान के बारे में व्यापक जागरूकता और स्वीति की आवश्यकता पर जोर देते हुए मुख्यमंत्री ने सुझाव दिया कि चिकित्सा विशेषज्ञों को इस विषय पर जानकारीपूर्ण चर्चा को बढ़ावा देने और आम सहमति तक पहुंचने के लिए धार्मिक विद्वानों और अन्य हितधारकों के साथ सहयोग करना चाहिए। उन्होंने स्वस्थ समाज को बढ़ावा देने के लिए इन संस्थानों को मजबूत करने में पूर्ण सरकारी समर्थन का आश्वासन दिया। उन्होंने स्व-दावा, जीवनशैली से जुड़ी बीमारियों और शारीरिक गतिविधि की कमी के प्रतिकूल प्रभावों पर भी प्रकाश डाला और लोगों से स्वस्थ आदतें अपनाने का आग्रह किया। इस अवसर पर, मुख्यमंत्री ने कश्मीर के अंग और ऊतक दान के राजदूतों को सम्मानित किया, जिनमें जीएमसी श्रीनगर में नेत्र विज्ञान विभाग के पूर्व प्रमुख और एक प्रसिद्ध नेत्र सर्जन स्वर्गीय डॉ. मंजूर

अहमद का परिवार भी शामिल था। उनकी आंखें साथी नेत्र रोग विशेषज्ञ डॉ. खुशींद अहमद और डॉ. सीमा मियां द्वारा मरणोपरांत दान की गईं। इसके अतिरिक्त, स्वस्थ जीवन जी रही किडनी प्रत्यारोपण प्राप्तकर्ता सुश्री हीनू मुरशक्त को मृत अंग से सम्मानित किया गया।इस कार्यक्रम में भारत में अंग दान के वर्तमान परि.श्य, मृत अंग दान और प्रत्यारोपण के विभिन्न पहलुओं पर विशेषज्ञ विचार-विमर्श किया गया। भारत सरकार के स्वास्थ्य सेवा महानिदेशक डॉ. अतुल गोयल, एनओटीडीओ, नई दिल्ली के निदेशक डॉ. अनिल कुमार, स्किम्स के निदेशक डॉ. अशरफ गनई, जीएमसी श्रीनगर के प्रिंसिपल डॉ. इफ्फा हसन शाह और जीएमसी जम्मू के प्रिंसिपल डॉ. आशुतोष गुप्ता भी इस अवसर पर उपस्थित थे।

‘संसदीय प्रक्रियाओं के नियमों, परंपराओं के अनुसार नोटिस का प्रचार-प्रसार’

की सूचना को उस दिन तक कोई प्रचार नहीं दिया जाएगा जब तक सदन में प्रश्न का उत्तर नहीं दिया जाता है।’’ अध्यक्ष ने आगे कहा, लोकसभा में प्रक्रिया और कार्य संचालन के नियमों के नियम 334-ए में यह भी प्रावधान है कि किसी भी सदस्य या अन्य व्यक्ति द्वारा नोटिस को तब तक प्रचारित नहीं किया जाएगा जब तक कि इसे अध्यक्ष द्वारा स्वीकार नहीं किया जाता है और सदस्यों को वितरित नहीं किया जाता है। साथ ही किसी प्रश्न की सूचना का उस दिन तक कोई प्रचार नहीं किया जाएगा जब तक कि सदन में प्रश्न का उत्तर न दे दिया जाए।’’ इस विषय पर प्रसिद्ध अधिकारियों द्वारा संसदीय प्रक्रिया और अभ्यास पर बात करते हुए, अध्यक्ष ने कहा, श्री एम.एन. कौल

एवं श्री एस.एल. शकधर, जो इस विषय पर प्रसिद्ध प्राधिकारी हैं, द्वारा संसद की प्रथा और प्रक्रिया पर वार्ता के अनुसार, यह प्रावधान किया है कि संसदीय प्रथा, उपयोग और परंपरा के अनुसार किसी भी कारण से प्रश्नों की सूचनाओं, स्थगन प्रस्तावों, संकल्पों, प्रश्नों के उत्तर द्वारा सदनों के कामकाज के जुड़े अन्य समान मामलों को प्रेस में समय से पहले प्रचारित करना अनुचित है। यदि ऐसा होता है, तो अध्यक्ष इसके लिए जिम्मेदार व्यक्ति के खिलाफ अपनी नाराजगी व्यक्त कर सकते हैं।

पीडीपी नेता महबूबा मुर्ती द्वारा की गई टिप्पणियों का जिक्र करते हुए, श्री राथर ने कहा, मुझे यह कहते हुए खुद है कि उन्हें उचित सलाह नहीं दी गई थी और उनका बयान नियमों के खिलाफ है



लिए कल्याणकारी योजनाओं के दायरे में लाने के लिए सक्रिय उपायों की तत्काल आवश्यकता है।

इसके अतिरिक्त, प्रमुख नियोक्ताओं द्वारा

पीडीपी ने जम्मू-कश्मीर विधानसभा की प्रक्रिया के नियमों को जारी करने में देरी पर चिंता जताई

श्रीनगर, 24 फरवरी (हि.स.)। पीपुल्स डेमोक्रेटिक पार्टी (पीडीपी) ने जम्मू-कश्मीर विधानसभा की प्रक्रिया के नियमों को जारी करने में देरी पर चिंता जताई है। पार्टी ने यह भी कहा कि वह अस्थायी मजदूरों के नियमितीकरण सहित तीन विधेयक पेश करेंगी।

एक्स के माध्यम से एक पोस्ट में पीडीपी की युवा शाखा ने कहा कि जम्मू-कश्मीर विधानसभा में प्रक्रिया और व्यवसाय के संचालन के नियमों को पद्धतः खुली खेती लेकिन स्पीकर ने अभी तक इसे जारी नहीं किया है यहां तक कि निर्वाचित विधायकों को भी नहीं।

एक अन्य टवीट में पार्टी ने कहा कि वह विधानसभा में तीन विधेयक पेश करेंगी। पार्टी ने कहा कि वह अस्थायी मजदूरों के नियमितीकरण के अलावा शराबबंदी और भूमिहीन लोगों को भूमि

जसरोटिया ने पंचायत जखोल में 97 लाख रुपये की लागत वाली 4 किमी सड़क का किया उद्घाटन

कटुआ 24 फरवरी (हि.स.)।



अच्छी सड़कों वास्तव में विकास और समृद्धि की जीवन रेखा हैं क्योंकि अच्छी सड़कें लोगों, वस्तुओं और सेवाओं को जोड़ने, आर्थिक विकास को सुविधाजनक बनाने और जीवन की समस्या गुणवत्ता में सुधार करने में महत्वपूर्ण भूमिका निभाती हैं। यह बात जसरोटा के विधायक राजीव जसरोटिया ने 97 लाख रुपये की लागत से पंचायत जखोल की पाला से करनारी होते हुए बगोरा तक चार किलोमीटर सड़क के उद्घाटन समारोह के दौरान कही। जसरोटिया ने कहा कि अच्छी सड़कें क्षेत्र के विधायक के रूप में मैं निवासियों के लिए बेहतर कनेक्टिविटी और सुविधा प्रदान करने के लिए सड़कों सहित क्षेत्र के बुनियादी ढांचे में सुधार की दिशा में काम कर रहा हूं। उन्होंने सभा को सुरक्षित पेयजल, बेहतर सौरजल, गलियों और नालियों सहित बेहतर नागरिक सुविधाएं प्रदान करने का आश्वासन दिया, जिसका उद्देश्य क्षेत्र में लोगों के जीवन की गुणवत्ता में सुधार

प्रधानमंत्री ग्राम सड़क योजना के तहत सरकार ने ग्रामीण बस्तियों को सड़कों से जोड़ने में उल्लेखनीय प्रगति की है। जसरोटिया ने कहा, इसके अलावा, पीएमजीएसई ने ग्रामीण निवासियों को बेहतर स्वास्थ्य देखभाल, परिवहन और शैक्षिक अवसरों तक पहुंचने में सक्षम बनाया है, जिससे अंततः उनके जीवन की गुणवत्ता में सुधार हुआ है। इस अवसर पर उपस्थित लोगों में प्रमुख रूप से मंडल अध्यक्ष बलवंत सिंह, सरपंच शिवदेव सिंह, रंजीत सिंह पाप्पी, निनाद कुमार, लम्बाड विजय सिंह, जलील अहमद, विला देवी शामिल थे।

संपादकीय

जम्मू के अस्पतालों में सीटी स्कैन सुविधा चौपट

जम्मू–कश्मीर के लोग कोविड–19 महामारी के बाद प्रशासन द्वारा की जा रही आत्म–प्रशंसा को सुन रहे होंगे, जिसमें दावा किया गया है कि जहां तक स्वास्थ्य सेवाओं और बुनियादी ढांचे का सवाल है, इस क्षेत्र में अत्याधुनिक सुविधाएं प्रदान की गई हैं। यूटी की बागडोर संभालने के तुरंत बाद, एनसी के नेतृत्व वाली सरकार के मुख्यमंत्री उमर अब्दुल्ला ने भी यही रास्ता अपनाया है और खुद की पीठ थपथपाते हुए दावा किया है कि स्वास्थ्य सेवा क्षेत्र उनकी सरकार की प्राथमिकता है और न केवल शहरी केंद्रों बल्कि ग्रामीण और दूरदराज के इलाकों में भी केंद्र शासित प्रदेश के बड़े शहरों से दूर रहने वाली आबादी की जरूरतों को पूरा करने के लिए वांछित सुविधाएं मिलेंगी।

जहां तक प्रिंट मीडिया में ऐसी रिपोर्ट पढ़ने और इलेक्ट्रॉनिक मीडिया पर देखने और सुनने का सवाल है, तो चीजें दिखावटी और सही लगती हैं, लेकिन जब जमीनी हकीकत देखी जाती है, तो स्थिति निराशाजनक लगती है क्योंकि सामने आने वाली रिपोर्टें गंभीर तस्वीर पेश कर रही हैं क्योंकि कथित तौर पर सरकारी मेडिकल कॉलेज (जीएमसी), जम्मू और इसके संबद्ध अस्पतालों, जिनमें एसएमजीएस अस्पताल, चेस्ट डिजीज अस्पताल और सुपर स्पेशियलिटी अस्पताल (एसएसएच) शामिल हैं, की आपातकालीन इकाई में स्थापित सीटी स्कैन मशीनें पुरानी, अप्रचलित और मरम्मत से परे हो गई हैं।

जब जमीनी हकीकत इतनी निराशाजनक है कि केंद्र शासित प्रदेश के प्रमुख शहरी केंद्रों में से एक आवश्यक बायोमेडिकल उपकरणों की कमी का सामना कर रहा है, तो जम्मू और श्रीनगर जैसे बड़े शहरों से दूर स्थानों की स्थिति का अंदाजा अच्छी तरह लगाया जा सकता है।

इसलिए यह उचित है कि आत्म–प्रशंसा के नियमित दौर में जाने से पहले, केंद्र शासित प्रदेश के कर्णधारों और जम्मू–कश्मीर में सरकार चलाने में हिस्सेदारी रखने वाले केंद्र सरकार के प्रतिनिधियों को यह सुनिश्चित करना चाहिए कि जम्मू–कश्मीर में स्वास्थ्य सुविधाओं को पहले लोगों की पर्याप्त चिकित्सा देखभाल सुनिश्चित करने के लिए आवश्यक बुनियादी ढांचे से लैस किया जाना चाहिए क्योंकि चीजों की वर्तमान स्थिति ने अच्छी तरह से उजागर कर दिया है कि केंद्र शासित प्रदेश अत्याधुनिक स्वास्थ्य सुविधाओं को प्राप्त करने से कितना दूर है। कोई भी समझ सकता है कि जम्मू–कश्मीर के लोग, जिनके पास अपने मरीजों को केंद्र शासित प्रदेश से बाहर ले जाने के लिए संसाधन हैं, कभी भी निर्णय लेने और पड़ोसी राज्यों और दिल्ली के अस्पतालों का दौरा करने में एक पल भी बर्बाद नहीं करते हैं क्योंकि पुरानी चीजों पर भरोसा करना बिल्कुल भी उचित नहीं है।

अनुजा भोरे

सौरमंडल को ब्रह्माण्ड कहा जाता है। जिस प्रकार एक ब्रह्माण्ड में ग्रह और तारे सूर्य के चारों ओर घूमते हैं, उसी प्रकार अनेक ब्रह्माण्ड भी ईश्वर के चारों ओर घूमते हैं। इसमें भारत का स्थान उस शाश्वत एवं अनंत शक्ति के समक्ष आता है। हमारे देश का नाम बहुत अर्थपूर्ण है, क्योंकि ‘भा’ का अर्थ है तेज और ‘रत’ का अर्थ है लीन होना। यदि इन शब्दों कि संधि कि जाए तो भा+रत यानी तेज में लीन होनेवाला अर्थ निकलता है। वहीं प्रचीन साहित्य में ऐसा जिक्र है कि, कण्व ऋषि की पुत्री शकुंतला और राजा दुष्यंत के पुत्र भरत के नाम पर हमारे देश का नाम भारत रखा गया है। देश के नाम की उत्पत्ति चाहे जो भी हो, प्रायः यह महसूस किया जाता है कि हमारा भारत हजारों वर्षों से धर्म और अध्यात्म का मूल आधार रहा है। महाकुंभ की शुरुआत से ही कई पौराणिक कथाएं, धार्मिक और आध्यात्मिक संदर्भ पढ़ने में आए हैं। नतीजतन प्रयागराज महाकुम्भ में जाने के लिए तीव्र इच्छा पैदा हो गई। साँपटवेयर क्षेत्र में काम करते हुए मुझे देश–विदेश में विभिन्न स्थानों की यात्रा करने का अवसर मिला। मुझे यात्रा करना



पसंद है, क्योंकि मुझे प्रकृति और पर्यटन से प्यार है। बच्चों की पढ़ाई और पारिवारिक जिम्मेदारियां हमें लगातार पीछे धकेलती रहती हैं और हमें इसका एहसास भी नहीं होता। लेकिन, प्रयाग जाने की लालसा मुझे शांत बैठने नहीं देती थी। इसलिए, अंततः अपने परिवार से बात करने के बाद मैंने प्रयागराज जाने का फैसला किया। चूंकि बच्चे अभी स्कूल में थे, इसलिए परिवार के सभी बड़ों ने प्रयाग जाने की अपनी योजना बना ली। इसके साथ ही उन्होंने काशी और अयोध्या जाने की भी योजना बनाई। इसके लिए वाहन से सड़क

मार्ग से जाने का निर्णय लिया गया। चूंकि मेरे लिए इतने लंबे समय तक घर से दूर रहना संभव नहीं था। इसलिए मैंने निर्णय लिया कि परिवार वाहन से जाएगा और मैं प्रयागराज में उनके साथ हो जाऊंगी। बाकी परिवार अयोध्या और काशी का भ्रमण करने के बाद नौ फरवरी को प्रयागराज के लिए रवाना हुआ। उसी दिन मैंं पुणे से पलाइट से प्रयागराज पहुंची। प्रयागराज में श्रद्धालुओं की भारी भीड़ को देख मेरे पति ने मुझे हवाई अड्डे से होटल तक ले जाने के लिए एक बाइक सवार को बुक किया। लेकिन, भारी भीड़ के चलते

उन्होंने आने से इनकार कर दिया। प्रयागराज में श्रद्धालुओं का जनसागर देख मन में विचार आया कि अब इस जनसागर को पार कर होटल कैसे पहुंचूंगी? लेकिन, यहीं पर मुझे दैवीय शक्ति का पहला अनुभव हुआ। बहुभाषी समाचार एजेंसी हिन्दुस्तान समाचार के चेयरमैन अरविंद माईींकर मेरे साथ विमान में यात्रा कर रहे थे। मेरी परेशानी को देखते हुए उन्होंने मुझे होटल तक पहुंचाने का वादा किया। भीड़ को देख कर ऐसा लगने लगा था कि इस विशाल भीड़ से बाहर निकलने का रास्ता कैसे खोजा जाए..? तभी एक परायी जगह पर फार्मास्यूटिकल्स, और वस्त्र जैसे उत्पादों का निर्यात किया। राज्य में बिजस्टोन, पेनासोनिक, सनोह, एनएचके, और कोमात्सू जैसी प्रमुख जापानी कंपनियां सफलतापूर्वक काम कर रही हैं।जापान इन्वेस्ट मध्यप्रदेश – ग्लोबल इन्वेस्टर्स समिट–2025 में पार्टनर कंट्री के रूप में भाग ले रहा है। इसी तरह से जर्मनी पार्टनर कंट्री केरूप में शामिल हुआ है। मुख्यमंत्री डॉ. मोहन यादव ने जर्मनी के म्यूनख दौरे के दौरान सीआईआई और जर्मन इंडियन इन्वोवेशन कॉरिडोर – सेंट्रल इंडिया के समन्वय से जर्मन निवेशकों को मध्यप्रदेश में निवेश करने के लिए आमंत्रित किया था। समिट में 60 देशों के प्रतिनिधियों की भागीदारी होगी, जिसमें डिपार्टमेंटल समिट, पार्टनर कंट्री सेशन, प्री–बिड सत्र, थीम आधारित सेशन और उद्योगपति एवं निवेशकों के साथ बैठकें शामिल हैं।इसमें भी मोहन सरकार ने एक नवाचार यहां यह किया है कि उसने देश भर के अधिक से अधिक आंत्रप्रेन्योर से सीधा संवाद किया है और अपने इस भव्य, दिव्य आयोजन में 10,000 से ज्यादा आंत्रप्रेन्योर और लीडर्स को एक साथ आमंत्रित किया।

ताकि वे अपने लिए मध्य प्रदेश में संवाभनाएं तलाश सके। वैसे डॉ. मोहन यादव आर्थिक विकास के लिए एक बड़ा कार्य इंडस्ट्रियल सेक्टर पीथमपुर, इंदौर, देवास, उज्जैन और धार को मिलाकर एक इंडस्ट्रियल

निवेश के सूत्र समझते हैं डॉ. मोहन यादव

जिसमें कि उनके द्वारा सबसे अधिक परस्पर के संवाद पर जोर दिया गया है। मध्य प्रदेश में भी इन दिनों एक संवाद होता देखा जा रहा है। यह संवाद राज्य में रहनेवाले प्रत्येक नागरिक के लिए पर्याप्त रोजगार हो और वह सुख से अपना जीवन निर्वाह करे, इसके लिए किया जा रहा है। जिसके कि वाहक बने हैं, राज्य के प्रमुख होने के नाते डॉ. मोहन यादव । एक मुख्यमंत्री के तौर पर नितरोज नवाचार करना एवं आर्थिक समृद्धि के लिए प्रयास करते हुए उन्हें देखा जा रहा है। इस दिशा में मध्यप्रदेश के भोपाल में हो रही इन्वेस्ट मध्यप्रदेश – ग्लोबल इंवेस्टर्स समिट– 2025 ने निवेशकों, व्यवसायियों और उद्योगों के लिए अनंत संभावनाओं की एक दिशा तय कर दी है। इस आयोजन की सफलता इससे भी समझी जा सकती है कि देश के किसी प्रधानमंत्री ने इसके महत्व को समझते हुए यहीं रात्रि विश्राम करने के लिए अपना कार्यक्रम बनाया ताकि अधिकतम लोगों से मिलकर मध्य प्रदेश की समृद्धि से देश के विकास के लिए जरूरी विमर्श किया जा सके।

कॉरिडोर बनाने का है, जोकि उनकी एक बड़ी परियोजना है। यह एरिया इतना व्यापक है कि इसमें मोहन सरकार करीब 10000 किलोमीटर में नई इंडस्ट्रीज लगाने जा रही है। अर्थात् रोजगार के इतने अवसर वह राज्य में पैदा कर देना चाहती है कि न सिर्फ मध्य प्रदेश के बल्कि दूसरे कई राज्यों को मग्र भविष्य में पर्याप्त रोजगार उपलब्ध कराने वाले राज्य में रूप में अपनी पहचान बनाने में सफल रहे।

कहना होगा कि मग्र में जो यह ग्लोबल इंवेस्टर्स समिट हो रही है, इसके माध्यम से दुनिया भर के निवेशक मध्य प्रदेश की क्षमता को देख और समझ रहे हैं। इससे राज्य में विकास को तो हर क्षेत्र में गति मिलेगी ही साथ ही

(लेखक, हिन्दुस्थान समाचार से संबद्ध हैं।)

डॉ. आरबी चौधरी तमिलनाडु के कोयंबटूर स्थित पोलाची में तमिल समर्थकों ने 23 फरवरी को रेलेवे स्टेशन के बोर्ड पर हिन्दी में लिखे नाम पर कालिख पोतकर भाषा विवाद को और गरमा दिया। रेलेवे सुरक्षा बल ने इन लोगों की पहचान कर मामला दर्ज किया है। सच पूछिए तो यह घटना एक बड़े विवाद का हिस्सा है, जिसमें तमिलनाडु में सत्तारूढ़ द्रमुक ने केंद्र सरकार पर राष्ट्रीय शिक्षा नीति (एनईपी–2020) के माध्यम से हिन्दी थोपने का आरोप लगाया है। द्रमुक इस आरोप से इनकार करते हुए भाजपा के साथ वाक युद्ध में लगी हुई है।

तमिलनाडु में हिन्दी विरोध की जड़ें 20वीं सदी की शुरुआत से हैं। विरोध प्रदर्शन तमिल संस्कृति और भाषा की रक्षा की इच्छा से प्रेरित है। अधिकांश तमिल आज भी हिन्दी को अपनी पहचान के

लिए खतरा मानते हैं।इतिहास के पन्ने को पलटने पर ज्ञात होता है कि भारतीय राष्ट्रीय कांग्रेस ने 1937 में स्कूलों में अनिवार्य हिन्दी शिक्षण की शुरुआत की। तमिलनाडु में इसका व्यापक विरोध हुआ।

विरोध प्रदर्शनों का नेतृत्व पेरियार ई.वी. रामासामी और जस्टिस पार्टी ने किया। 1937–1940 के आंदोलन के दौरान 1,198 प्रदर्शनकारियों को गिरफ्तार किया गया और 1,179 को दोषी ठहराया गया। सबसे बड़ा हिन्दी विरोधी आंदोलन 1948–1950 के बीच हुआ। इस दौरानहड़तालें हुईं।वर्ष 1965 में मदुरै में हिन्दी विरोधी दंगे भड़क उठे जिसके परिणामस्वरूप लगभग 70 लोग मारे गए।आज भी तमिलनाडु में हिंदी विरोध विवादास्पद मुद्दा बना हुआ है। द्रमुक और अन्य दल गैर–हिन्दी भाषी राज्यों पर हिंदी थोपने का

विरोध कर रहे हैं। जबकि भारत सरकार हिन्दी को आधिकारिक भाषा के रूप में बढ़ावा देने के प्रयास में लगी हुई है। वर्तमान विरोध ने यह स्वीकार करना आरंभ कर दिया है कि हिन्दी के साथ–साथ अंग्रेजी भी आधिकारिक भाषा बनी रहे। वर्तमान विरोध सिर्फ राजनीतिक क्रियाकलाप है।

वैसे, तमिलनाडु में हिन्दी विरोध की वास्तविकता जटिल है। इसमें राजनीतिक और सांस्कृतिक दोनों कारक शामिल हैं। कुछ लोग तर्क देते हैं कि वर्तमान विरोध तमिल संस्कृति और भाषा की रक्षा करने की वास्तविक इच्छा से प्रेरित है। बुद्धिजीवी और आम आदमी इसे राजनीतिक दलों द्वारा लाभ प्राप्त करने के साधन के रूप में देखता है।सेक्टर फॉर पॉलिसी स्टडीज के एक सर्वेक्षण के अनुसार, 18–25 आयु वर्ग के 71 प्रतिशत लोगो ने बिना समझ–

बूझे हिन्दी थोपने का विरोध किया।यूगक के एक सर्वेक्षण के अनुसार, 18–24 वर्ष की आयु के तमिलनाडु के 63 प्रतिशत निवासियों का मानना था कि स्कूलों में हिन्दी को जरूर पढ़ाया जाए लेकिन इसे अनिवार्य नहीं बनाया जाना चाहिए। कुछ लोग तर्क देते हैं कि हिन्दी जानने से नौकरी के अवसर बढ़ सकते हैं और व्यापार और व्यापार संबंधों को सुविधाजनक बनाया जा सकता है।

तमिलनाडु में भी मनोरंजन की दुनिया का लुप्त उठाने के लिए हिन्दी भाषा को व्यावसायिक भाषा माना जाता है। लेकिन राजनीतिक के संवर्ग के लोग इसे तमिल संस्कृति और भाषा के लिए खतरा मानते हैं।नवीनतम आंकड़ों के अनुसार, भारत की 60 फीसदी आबादी हिन्दी बोलती है। भाषा विभाग की रिपोर्ट के अनुसार, वर्तमान परिदृश्य में तमिलनाडु की

प्रदान करते हैं, जो तमिलनाडु की युवा आबादी को आकर्षित कर सकते हैं। एक सर्वेक्षण के अनुसार, दक्षिण भारत में लगभग 30 फीसद लोग हिन्दी गाने सुनते हैं। एक अन्य अध्ययन में पाया गया कि तमिलनाडु में लगभग 70 फीसद छात्र हिन्दी की अज्ञानता के कारण केंद्रीय नौकरी में नहीं जा पाते हैं। इन बातों को स्वीकार करते हुए तमिलनाडु सरकार ने 1968 में हिन्दी को एक वैकल्पिक विषय के रूप में शामिल किया था। अंततः, तमिलनाडु पर हिन्दी थोपने या न थोपने का निर्णय एक जटिल मुद्दा है। इसमें कई कारक शामिल हैं। एक बात बहुत स्पष्ट है कि तमिलनाडु के लोग विशेष रूप से युवा पीढ़ी भाषा की राजनीति में रुचि नहीं रखती। वह हिन्दी सीखने के लिए उत्सुक हैं।

(लेखक, हिन्दुस्थान समाचार से संबद्ध हैं।)

